

संक्षिप्त

स्वच्छता अभियान जारी

भरतपुर (निस)। राजस्थान की शाही विरासत और अतुलनीय आतिथ्य का प्रतीक पैलेस ऑन व्हील्स और लोहागढ़ द्वारा शुरू किया गया क्लोन राजस्थान अभियान भरतपुर में जारी रहा। इस अभियान के अंतर्गत आज शहर के प्रमुख स्थलों क़ु भरतपुर रेलवे स्टेशन, लोहागढ़ किला और केवलादेव नेशनल पार्क तक विस्तृत सफाई कार्य किया गया। इस पहल के तहत रेलवे स्टेशन परिसर, मुख्य मार्गों, सार्वजनिक स्थलों, झाड़ियों, तथा आसपास के क्षेत्रों की सफाई की गई। अभियान का उद्देश्य भरतपुर को स्वच्छ, सुंदर और पर्यटकदुअनुकूल बनाना है, ताकि यहाँ आने वाले देशदुविदेश के पर्यटकों को राजस्थान की एक अनुशासित और आकर्षक छवि दिखाई दे। पैलेस ऑन व्हील्स और लोहागढ़ टीम ने इस अवसर पर स्थानीय प्रशासन के साथ मिलकर यह संकल्प लिया कि यह स्वच्छता अभियान लगातार जारी रहेगा और इसे अन्य शहरों तक भी विस्तारित किया जाएगा।

स्कूल का औचक निरीक्षण

निवाड़ी। राजकीय उच्च प्राथमिक विद्यालय सरसडी रामपुरा का सोमवार को जिला शिक्षाधिकारी प्रारंभिक शिक्षा टॉक भंवरलाल कुम्हार द्वारा औचक निरीक्षण किया गया। अध्यापक सत्यनारायण प्रजापति ने बताया कि निरीक्षण के दौरान बच्चों का शैक्षणिक स्तर जांचा गया। विद्यालय की व्यवस्थाओं का जायजा लिया। मिड डे मील की व खाद्यान्न स्टॉक की जांच की। जिसके दौरान संतोष जाहिर किया। प्रखर 2.0 की प्रगति की जांच की गई एवं आवश्यक निर्देश प्रदान किए। विद्यालय व बाकों के विकास के लिए सभी शिक्षकों को एक साथ मिलकर सौहार्दपूर्ण वातावरण में टीम भावना से कार्य करने का आठाह किया। साथ ही उन्होंने नवाचार करते हुए अक्षय पेटीका में राशि दान की और सभी शिक्षकों को इसके लिए प्रेरित किया। निरीक्षण के दौरान प्रधानाध्यापक सूरजमल बैरवा सहित समस्त स्टाफ मौजूद रहा।

अष्टानिका महापर्व आज से

निवाड़ी। सकल दिगंबर जैन समाज के तत्वावधान में श्री शांतिनाथ दिगंबर जैन अग्रवाल मंदिर में अष्टानिका महापर्व धूमधाम से मनाया जाएगा। जैन समाज के प्रवक्ता सुनील भाणजा एवं हितेश छाबड़ा ने बताया कि महोत्सव का शुभारंभ झंडारोहन के साथ किया जाएगा। इसके पश्चात पंडित राजकुमार शास्त्री मध्यप्रदेश के सानिध्य में भगवान शांतिनाथ के समक्ष दीप प्रज्वलन, चित्रनावरण, मंडप शुद्धि, सकलौकरण व दिगर्बंदन के साथ अंतर्गतानं परम सिद्धी की आराधना की जाएगी। उन्होंने बताया कि प्रातः काल जिन अभिषेक शांतिधारा एवं मंडल विधान का शुद्धिकरण करके मंडप पर अष्ट अग्र्य चढ़ाए जाएंगे एवं सौंयकाल को महाआरती का आयोजन किया जाएगा। इसी प्रकार श्री सहस्त्रकूट विसांतीर्थ पर ज्ञानश्री, ज्ञायकश्री माताजी के सानिध्य मे अष्टानिका महापर्व धूमधाम से मनाया जाएगा। इस दौरान माताजी ने धर्म सभा को संबोधित करते हुए कहा कि अष्टानिका महापर्व में सिद्धों की आराधना करने से महापुण्य का अर्जन होता है। इसलिए सभी श्रद्धालुओं को सिद्धों की आराधना करनी चाहिए जिससे एक दिन वह भी सिद्ध बन सके।

अंतिम तिथि 15 नवम्बर तक

दौसा। सामाजिक न्याय एवं अधिकारिता विभाग की ओर से संकालित उत्तर मैट्रिक छात्रवृत्ति योजनान्तर्गत शैक्षणिक सत्र 2024-25 में विद्यार्थियों की बायोमैट्रिक उपस्थिति छात्रवृत्ति पोर्टल पर दर्ज करने की अन्तिम तिथि बढाकर 15 नवम्बर की गई है। जिला परिवीक्षा एवं समाज कल्याण अधिकारी रामपुरा मीना ने बताया कि शैक्षणिक सत्र 2024-25 में बायोमैट्रिक उपस्थिति से शेष छात्र तत्काल अपने कॉलेज एवं संस्थान में सम्पर्क कर अपनी बायोमैट्रिक उपस्थिति छात्रवृत्ति पोर्टल पर दर्ज करवाएँ ताकि संस्थान आवेदन की जांच कर विभाग को अेषित कर सके एवं विभाग द्वारा छात्रवृत्ति भुगतान की कार्यवाही की जा सके।

राष्ट्रगान व राष्ट्रीय गीत का स्वागत

दौसा। भाजपा कार्यकर्ताओं ने पंचायतीराज और शिक्षा मंत्री मदन दिलावर का शिक्षा विभाग, पंचायतीराज और संस्कृत शिक्षा विभाग में राष्ट्रगान और राष्ट्रगीत जरूरी करने का स्वागत किया है।

फुलेरा। फुलेरा थाना पुलिस ने मोटरसाइकिल चोरी की वारदात का पर्दाफाश करते हुए चोरी की बाइक खरीदने वाले समेत दो आरोपियों को गिरफ्तार किया है। पुलिस ने आरोपियों के कब्जे से कुल चार मोटरसाइकिलें बरामद की हैं। फुलेरा थानाधिकारी राजेश कुमार ने बताया कि 11 अक्टूबर 2025 को प्रार्थी ने रिपोर्ट दी कि उसने अपनी हीरो मोटरसाइकिल नंबर 47 2092 रेलवे स्टेशन फुलेरा पार्किंग के पास खड़ी की थी, जो शाम को लौटने पर गायब मिली। इस पर थाना फुलेरा में मामला दर्ज कर जांच शुरू की गई।

अतिरिक्त पुलिस अधीक्षक दूदु शिवलाल बैरवा एवं वृत्ताधिकारी सांभरलेक अनुपम मिश्रा के सुपरविजन में फुलेरा थानाधिकारी राजेश कुमार के नेतृत्व में विशेष



फुलेरा थाना पुलिस ने मोटरसाइकिल चोरी के दोनों आरोपियों को गिरफ्तार किया।

पुलिस टीम का गठन किया गया। टीम ने तकनीकी व गोपनीय आसूचना के आधार पर आरोपी मुकेश कुमार (30) पुत्र नानुराम मीणा, निवासी सिरसी थाना नांवा, जिला डीडवना

कुचामन को डिटेन किया। पूछताछ में आरोपी ने फुलेरा से एक तथा कनकपुरा (जयपुर) क्षेत्र से तीन मोटरसाइकिलें चोरी करना स्वीकार किया। आरोपी मुकेश के कब्जे से एक

अपाची व दो हीरो स्लेंडर मोटरसाइकिलें बरामद की गईं। साथ ही उसने चोरी की गई एक मोटरसाइकिल राहुल (19) पुत्र राजपाल मीणा, निवासी लूणवा थाना

पूर्व सैनिक शेर सिंह यादव सम्मानित



भारतीय पूर्व सैना सेवा परिषद के अध्यक्ष शेर सिंह यादव का प्रांतीय सम्मेलन में सम्मान किया।

किशनगढ़ बास (निस)। भारतीय पूर्व सैना सेवा परिषद राजस्थान की खैरखल तिजारा जिला इकाई के अध्यक्ष शेर सिंह यादव का जयपुर में सेवा परिषद की ओर से आयोजित प्रांतीय सम्मेलन में प्रदेश अध्यक्ष मेजर जनरल अनुज माथुर,वीसीएम मीजूद बैरवा

ने सम्मान किया। यह सम्मान यादव को अध्यक्ष पद पर रहते हुए पूर्व सैनिक परिवारों के लिए किए गए सेवा भाव कार्यों के लिए दिया गया है। इससे पूर्व में यादव 6 मार्च 2025 को भारत के सैना अध्यक्ष के हाथों सम्मानित किए जा चुके हैं।

भरतपुर (निस)। भरतपुर में खिरनी घाट स्थित प्राचीन मंदिर श्री अटोश्वर महादेव के प्रांगण में गोपाष्टमी उत्सव एवं अन्नकूट प्रसादी महोत्सव का भव्य आयोजन श्री अग्रवाल सभा, श्री अग्रवाल भवन समिति, महाराजा अग्रसेनशोभायात्रा समिति एवं अग्रवाल जन चेतना मंच के संयुक्त तत्वावधान में आयोजित हुआ।

प्रमुख समाजसेवी मोहन मित्तल एवं अठावाल सभा महामंत्री विनोद सिंघल ने बताया कि कार्तिक मास के शुक्ल पक्ष में आज गोपाष्टमी पर्व की पूर्व वेला में मनाया गया। कामधेनु स्वरूप गायों का पूजन कर हल्दी के थाले लगाये गये, साड़ी उड़ाई गई, पंडित प्रेमी शर्मा के द्वारा विधि विधान से पूजा अर्चना कराई गई, गायों को गुड़, चारा एवं हरी सब्जी खिलाकर आरती की गई, मंदिर में छपन भोग एवं अन्नकूट प्रसादी का महोत्सव मनाया गया।

मंदिर में विधानमन अति सुन्दर मनमोहक राधाकृष्ण, राम दरबार, दुर्गा मां, अंजनी मां, दत्तात्रेय भगवान, लक्ष्मी माता, दाता गणेश, जनप्राय जी, भोले बाबा आदि सभी विटाहों को मोती जड़ित नई पोषाक धारण कराकर श्रृंगार किया गया। प्रातः 9 बजे शिव परिवार

का दुग्ध अभिषेक कर सभी को सुख, समृद्धि, स्वास्थ्य लाभ के कामना की गई, भव्य फूल बंगला, रंगीन रोशनी एवं माहौल भक्तिमय हो गया।

गिरांज धरण की जय, बंसी बाले की जय, राधारमण लाल की जय, लक्ष्मी माता की जय, अटोश्वर महादेव बाबा की जय के जयकारे गुंजने लगे। दोपहर 12.15 बजे महाआरती कर चावल, बाजरा, कढ़ी, मिक्स सब्जी, खीर, पूआ, पुड़ी, लड्डू, पोपड एवं छपन भोग व्यंजनों का ठाकुर जी को भोग लगाकर 1500 भक्तगणों को पंगत प्रसादी खिलाई गई एवं सोंय 4 बजे से दौना में वितरित की गई।

इस मौके पर भरतपुर जिला अग्रवाल महासभा अध्यक्ष सीए अतुल मित्तल, महामंत्री मुकेश सिंघल, अंतर्राष्ट्रीय वैश्य सम्मेलन के वरिष्ठ

उपाध्यक्ष अनुराग गर्ग, अठावाल सभा अध्यक्ष सीए एम.एल. मित्तल, उपाध्यक्ष हरीमोहन मित्तल, देवेन्द्र चामड, सीताराम गुप्ता, मुरारी लाल खंडेलवाल, अखिल भारतीय युवा अग्रवाल सम्मेलन के राष्ट्रीय चेयरमैन मनोज जिंदल, अग्रवाल भवन समिति अध्यक्ष सुरेश बंसल, मोहन मित्तल, सुभाष जिंदल, युवा अग्रवाल महासभा शहर अध्यक्ष ओमप्रकाश सिंघल, जिला अठावाल महिला अध्यक्ष शालिनी मित्तल, सपना डीगिया, कृष्णा नगर इकाई अध्यक्ष एडवोकेट प्रमोद अठावाल, आर.एल. गर्ग, प्रीतेश गर्ग, हेमराज गोयल, हीरादास इकाई अध्यक्ष जितेन्द्र अग्रवाल, पूर्व डीटीओ सुधीर बंसल, वेदप्रकाश मित्तल, गोपालचंद सिंघल सर्वेअर आदि संस्थाओं के पदाधिकारी गणमान्य व भक्तगणों ने प्रसादी पाई।

पावटा में कई टन अवैध बजरी का स्टॉक जब्त



प्रागपुरा थाना पुलिस लगातार अवैध गतिविधियों पर अंकुश लगाने को लेकर लगातार ताबड़तोड़ कार्रवाई कर रही है।

खिलाफ बड़ी कार्रवाई करते हुए बजरी के कई स्टॉक खुर्द बुर्द किया है। मंगलवार दिन में चली कार्रवाई के दौरान कई टन अवैध बजरी का स्टॉक खुर्द बुर्द किया है। कार्रवाई का पता चलते ही बजरी माफियाओं में हड़कंप

मच गया। राजस्व विभाग, प्रागपुरा थाना पुलिस व खनन विभाग की टीमों द्वारा बजरी का स्टॉक जब्त करने की कार्रवाई की गई है। पुलिस अधीक्षक देवेंद्र विश्‍नोई एवं खनन विभाग के उच्च अधिकारियों के निर्देशन एवं

अतिरिक्त पुलिस अधीक्षक कोटपुतली वैभव शर्मा, पुलिस उप अधीक्षक शिप्रा राजावत एवं के निकटतम सुपरविजन में खनन विभाग एवं प्रागपुरा थाना प्रभारी कश्मीर सिंह के नेतृत्व में संयुक्त कार्यवाही करते हुए बनाडी नर्सरी, भूरी भडाज गौशाला एरिया में जंगलत की भूमि में कार्रवाई शुरू की व अवैध तौर से किए गए स्टॉक को खुर्द-बुर्द करने की कार्रवाई की।

टीम को यहां बजरी के कई बड़े स्टॉक मिले जिससे कई टन अवैध बजरी स्टॉक खुर्द बुर्द किया गया। पुलिस व खनन विभाग की टीम ने बजरी के स्टॉक को जब्त कर जैसीब व डंपर की सहायता उठा कर खनन विभाग ने खुर्द बुर्द किया है। प्रागपुरा थाना प्रभारी कश्मीर सिंह ने बताया कि राजस्व व खनन विभाग प्रागपुरा थाना पुलिस की अवैध खनन पर संयुक्त कार्रवाई करते हुए बजरी के अवैध स्टॉक को जैसीबी मशीन से खुर्द-बुर्द किया गया।

चार चोरी की मोटरसाइकिलें बरामद, फुलेरा से तीन की गई थी चोरी

नांवा जिला डीडवना कुचामन को बेचना कबूल किया। राहुल के कब्जे से चोरी हुई मोटरसाइकिल 47 2092 बरामद कर उसे गिरफ्तार किया गया। दोनों आरोपियों से पूछताछ एवं आगे की जांच की जा रही है।

पुलिस टीम में यह रहें शामिल : फुलेरा थानाधिकारी राजेश कुमार के नेतृत्व में एसएसआई मोहनलाल, कांस्टेबल राजेन्द्र, हंसराज, मांगीलाल, रविदत्त, अनिल कुमार, विश्वेन्द्र शामिल रहे।

ऑनलाईन ठगी करने वालों के खिलाफ जागरूकता अभियान चलाने की मांग, पत्र लिखा

राष्ट्रीय मीना छात्र महासभा के जिलाध्यक्ष बीएल मीना ने साइबर फ्रॉड, ऑनलाईन ठगी, सोशल मीडिया प्लेटफार्म पर अभद्र भाषा का प्रयोग करने वालों के खिलाफ जन जागरूकता अभियान की चौपाल प्रत्येक ग्राम पंचायत स्तर पर आयोजित करवाने को लेकर पुलिस अधीक्षक को पत्र लिखा है।

व ईस्टाब्लिशमेंट पर कुछ असामाजिक तत्व लगातार आपत्तिजनक व अश्लील टिप्पणियों से न केवल सामाजिक सौहार्द बिगड़ रहा है, बल्कि महिलाओं और बच्चों के मानसिक स्वास्थ्य पर भी बुरा असर पड़ रहा है। उन्होंने साइबर सेल के माध्यम से इन प्रोफाइल की पहचान कर जांच करवाने व आरोपियों के खिलाफ आईटी एक्ट के तहत मुकदमा दर्ज कर उचित कार्रवाई करने की मांग की है। पत्र में ऑनलाईन ठगी व साइबर फ्रॉड एवं सोशल

मीडिया का गलत उपयोग करने वालों के खिलाफ ठाम पंचायत स्तर पर चौपाल आयोजित कर लोगों को जागरूक करने की मांग की है। इन चौपालों में संबंधित क्षेत्र के पंचायत समिति सदस्य, सरपंच, वार्ड पंच, जिला परिषद सदस्य को शामिल किया जाए ताकि राजस्थान में ऑनलाईन ठगी के खिलाफ जन क्रांति हो सके एवं युवाओं को बर्बाद होने एवं आत्महत्या को रोकने के साथ-साथ अपराध पर अंकुश लगाया जा सके।

‘राजनैतिक दल एसआईआर में सक्रियता से कार्य करें’

भरतपुर (निस)। मतदाता सूचियों का विशेष गहन पुनरीक्षण कार्यक्रम के संबंध में जिला निर्वाचन अधिकारी एवं जिला कलक्टर कमर चौधरी की अध्यक्षता में मंगलवार को कलेक्ट्रेट में राजनैतिक दलों के प्रतिनिधियों एवं मीडिया प्रतिनिधियों के साथ बैठक आयोजित की गई। जिसमें चुनाव आयोग की मंशा के अनुसार मतदाता सूचियों का विशेष गहन पुनरीक्षण कार्यक्रम के बारे में जानकारी दी गई। जिला कलक्टर ने कहा कि मतदाता सूचियों के शुद्धिकरण के लिये चुनाव आयोग द्वारा विशेष गहन पुनरीक्षण कार्यक्रम शुरू किया गया है। इसमें जिले में चार नवम्बर से बीएलओ घर-घर जाकर मतदाताओं का सत्यापन करेंगे तथा चुनाव आयोग के मापदण्डों के अनुसार मतदाताओं के लिये गणना प्रपत्र तैयार करेंगे। उन्होंने बताया कि बीएलओ द्वारा मतदाताओं को गणना प्रपत्र वितरित किया जायेगा जिसमें मतदाता अपने या रिश्तेदारों के नाम के साथ मिलान करने में मदद करेंगे। उन्होंने बताया कि मतदाता विगत एसआईआर के अखिल भारतीय डाटाबेस का भी उपयोग कर सकते हैं इसका लिंक मुख्य निर्वाचन अधिकारी राजस्थान की वेबसाइट पर उपलब्ध है।

जिला निर्वाचन अधिकारी ने बताया कि नये मतदाता को शामिल करने के लिये फार्म-6 भरा जायेगा। बीएलओ प्रत्येक मतदाता के घर कम से कम तीन बार जायेंगे। उन्होंने बताया कि मतदाता विशेषरूप से शहरी मतदाता, अस्थायी प्रवासी, ईएफ ऑनलाईन भी भर सकते हैं। उन्होंने बताया कि मृत, स्थाई रूप से स्थान्तरित और एक से अधिक स्थानों पर पंजीकृत मतदाताओं की पहचान पुनरीक्षण कार्यक्रम के दौरान की जायेगी। उन्होंने बताया कि ईएफ के अलावा गणना चरण के दौरान ईएफ के साथ कोई और अन्य दस्तावेज की आवश्यकता नहीं है। जिला निर्वाचन अधिकारी ने सभी राजनैतिक दलों के प्रतिनिधियों को आन्धान किया कि मतदाता सूची विशेष गहन पुनरीक्षण कार्यक्रम में सभी सक्रियता से सहयोग करें। उन्होंने बताया कि बीएलओ के साथ राजनैतिक दलों के बीएलए प्रत्येक बूथ पर आम मतदाताओं को इस अभियान के बारे में जानकारी देकर आवश्यक दस्तावेजों के बारे में जागरूक भी करें। उन्होंने बताया कि भारत का प्रत्येक नागरिक जिसकी आयु 18 वर्ष हो तथा उसी निर्वाचन क्षेत्र का निवासी हो मतदाता सूची में नाम जुड़ाएँ ये हम सबका कर्तव्य है।

बेकाबू ट्रेलर पुलिया से नीचे गिरा

कोटपूतली। कस्बे के दिल्ली-जयपुर राष्ट्रीय राजमार्ग स्थित ग्राम पूतली पुलिया से मंगलवार शाम एक ट्रेलर बेकाबू होकर निचे सर्विस रो पर गिर गया लेकिन गनिमत यह रही की बड़ा हादसा होते-होते टल गया।

जानकारी के अनुसार दिल्ली की ओर से जयपुर की दिशा में जा रहा एक ट्रेलर अचानक अनियंत्रित होकर डिवाईडर पार करता हुआ पुलिया से नीचे गिर गया। ट्रेलर के नीचे गिरने की तेज आवाज से आसपास के क्षेत्र में अफरा-तफरी मच गई, लेकिन हादसे में कोई जनहानि नहीं हुई।

हादसे में ट्रेलर का अंगला हिस्सा बुरी तरह क्षतिग्रस्त हो गया, जबकि चालक व परिचालक दोनों घायल हो गये। मौके पर मौजूद लोगों ने तत्परता दिखाते हुये हादसे में घायल गुलजी पुत्र रामसिंह व विक्रम पुत्र कैलाश दोनों निवासी देवली, विराटनगर को ट्रेलर से बाहर निकाल कर 108 एम्बुलेंस की सहायता से यहां के राजकीय बीडीएम जिला अस्पताल पहुंचाया, जहां उनका उपचार जारी है। घटना की सूचना मिलते ही डीएसपी राजेन्द्र कुमार बुरडक व एसएचओ राजेश कुमार शर्मा मय जापा मौके पर पहुंचे।

सार-समाचार

अहिल्या उद्धार प्रसंग का मार्मिक वर्णन

पावटा। श्री ज्ञानदास आश्रम बड़ानगर में बाबा ज्ञानदास महाराज के सान्निध्य व मंगल चंद पवन कुमार गर्ग द्वारा आयोजित श्रीराम कथा के चौथे दिन मध्य प्रदेश से पधारे कथा वाचक अतुल रामायणी महाराज के श्रीमुख से भगवान श्रीराम की बाल लीलाओं, विश्वामित्र यज्ञ रक्षा तथा अहिल्या उद्धार जैसे भावविभोर कर देने वाले प्रसंगों का रसवर्षा हुआ। कथा में श्रद्धालुओं की उपस्थिति ने आयोजन को दिव्यता प्रदान की। कथा वाचक अतुल रामायणी महाराज ने बताया कि कैसे महर्षि विश्वामित्र अपने यज्ञ में राक्षसों द्वारा बार-बार विघ्न डाले जाने से व्यथित हो जाते हैं। समाधि में लीन होकर उन्हें यह दिव्य ज्ञान प्राप्त होता है कि अयोध्यापति दशरथ के पुत्र राम ही विष्णु के अवतार हैं और वही इन राक्षसों का विनाश कर सकते हैं। वे दशरथ से राम और लक्ष्मण को यज्ञ रक्षा हेतु मांगते हैं। राक्षसों के अनुसार, यज्ञ स्थल की ओर जाते हुए मार्ग में भगवान राम ताड़का नामक भयंकर राक्षसी का वध करते हैं और मारीच जैसे अन्य राक्षसों को भी पराजित कर यज्ञ को निर्विघ्न सम्पन्न करवाते हैं। कथा में जब अहिल्या उद्धार प्रसंग आया तो श्रद्धालु भावविभोर हो उठे। महर्षि गौतम के श्राप से शिला बनी अहिल्या का श्रीराम अपने चरणों की रज से उद्धार करते हैं और उन्हें नया जीवन प्रदान करते हैं। इसके बाद जनकपुरी आगमन का वर्णन करते हुए धनुष यज्ञ, लक्ष्मण-परशुराम संवाद तथा राम-जानकी विवाह जैसे मनोहर प्रसंगों का वर्णन किया गया। शिव धनुष टूटने पर परशुराम जी के आगमन और फिर सियाराम विवाह की कथा का भावपूर्ण वर्णन किया। कथा वाचक अतुल रामायणी महाराज ने वर्णन किया कि किस तरह अयोध्या से गाजे बाजे के साथ मिथिला आई थी मर्यादा पुरुषोत्तम श्रीराम की बारात। हर तरफ भक्ति के रंग बिखर गए। मांडवी संग भक्त, उर्मिला संग लक्ष्मण और श्रुतिकीर्ति संग शत्रुघ्न का विवाह सम्पन्न हुआ। सीता जी की विदाई हुई हर श्रद्धालु की आंखों से अश्रुधारा बहने लगी। मांनों वो अपनी बेटी की विदाई की कथा सुन रहे हों। जानकी जी की विदाई पर मिथिला वासियों के साथ पशु-पक्षी भी विलाप करने लगे। कथा के समापन पर भक्तों के बीच प्रसादी का वितरण किया गया। सभी भक्तों में जबरदस्त उत्साह नजर आया। श्रीराम के भजनों पर भक्त झूमते गाते नजर आए। सभी ने पूरे भक्ति भाव से श्री राम कथा का श्रवण किया। बुराई से दूर रहने का संकल्प लिया। प्रण लिया कि वो मर्यादा पुरुषोत्तम श्रीराम के आदर्शों पर चलेंगे। श्रीराम कथा के दौरान कथा वाचक संत अतुल रामायणी महाराज ने भक्तों को क्रोध पर नियंत्रण रखने की सीख दी। प्रमुख रूप से उपस्थित लोगों में पवन गर्ग, प्रदीप गर्ग, केशव गर्ग, विमल गर्ग, सतीश खंडेलवाल, दिनेश शर्मा, अमित शर्मा, रामकरण यादव, मनोज मित्तल, सुंदर सिंह सहित पंडाल में पुरुषों के साथ ही सैकड़ों महिला भक्त समेत क्षेत्र के तमाम श्रद्धालु मौजूद रहे।

दूसरे दिन भी सूर्यदेव के नहीं हुए दर्शन

निवाड़ी। शहर सहित उपखंड क्षेत्र में मंगलवार को दूसरे दिन भी रिमझिम बारिश का दौरा जारी रहा जिससे कार्तिक माह में सावन मास का अहसास हुआ। दूसरे दिन भी सुबह से शाम तक सूर्यदेव के दर्शन नहीं हुए। जिससे किसान सहित आमजन प्रभावित रहा। मंगलवार को दिनभर आसमान में काले बादल छाए रहे एवं हल्की व तेज बूंदाबांदी का दौर चलता रहा। आसमान में काले बादल छाने से दिनभर अधेरा छाया रहा। जिससे राष्ट्रीय राजमार्ग पर वाहन चाँक चौपहर में भी हेडलाइट जलाकर सफर करते हुए दिखाई दिए। वर्तमान में खेतों में सरसों की बिजाई का काम चल रहा है। बरसात होने से बीज नहीं उग पाएंगे। जिससे किसानों को महंगे बीजों का नुकसान होगा। किसानों को दुबारा बीज डालकर जुताई करनी पड़ेगी। इससे किसानों को आर्थिक नुकसान भी उठाना पड़ेगा। बरसात होने से तापमान में गिरावट होने से सर्दी बढ गई है। ठण्ड होने से लोग गर्म कपडे पहनना शुरूकर दिए। तेज ठण्ड होने से बाजारों में सत्राटा छाया रहा व लोग दोपहर तक भी बिस्तरो में दुबके रहे। इस दौरान गाँवों से लोगों का आगमन बंद रहा जिससे बाजारों में दुकानदार ठाले बैठे नजर आए और सर्दी को मिटाने के लिए चाय की चुस्कियां लेते हुए दिखे।

खेल उत्सव आज से

अलवर। अलवर सांसद एवं केंद्रीय वन, पर्यावरण एवं जलवायु परिवर्तन मंत्री भूपेंद्र यादव द्वारा वी-शक्ति संस्था के बैनर तले अलवर जिले में खेल को बढ़ावा देने के उद्देश्य से आयोजित अलवर सांसद खेल उत्सव 2.0 की शुरुआत 29, 30 और 31 अक्टूबर को विधानसभा स्तर पर की जाएगी। भाजपा मीडिया प्रभारी लक्ष्मी नारायण गुप्ता ने जानकारी देते हुए बताया कि 29 अक्टूबर को भिवाड़ी के बीड़ा स्टेडियम में दोपहर 1-00 बजे, बहरोड के आर.पी.एस. स्कूल खेल मैदान में दोपहर 3-00 बजे, 30 अक्टूबर को सुहद 8-30 बजे अलवर के आर.आर. कॉलेज खेल मैदान में, सुबह 9-30 बजे आर.बी.एस. मैदान रामगढ़ में, सुबह 10-30 बजे लौंडूरा युनिवर्सिटी चिकाना में तथा दोपहर 12-40 बजे केनेडा स्टेडियम, खानपुर अहिर, मुंडावर में कार्यक्रम आयोजित होंगे। 31 अक्टूबर को खैरखल के जवाहर नवोदय विद्यालय खेल मैदान में शुभारंभ किया जाएगा। इनका समीक्षाइनल एवं फाइनल मुकाबला 14 और 15 पुंवर को खेला जाएगा। 7, 8 तथा 9 नवंबर को इंदिरा गांधी स्टेडियम में बैडमिंटन, बॉक्सिंग और योग प्रतियोगिताओं का आयोजन होगा। उल्लेखनीय है कि गत वर्ष आयोजित अलवर सांसद खेल उत्सव के सफल आयोजन के कारण इस वर्ष जिले के बच्चों ने विशेष उत्साह के साथ पंजीकरण किया है। गत वर्ष की अपेक्षा इस बार रजिस्ट्रेशन में उल्लेखनीय वृद्धि हुई है। अलवर सांसद खेल उत्सव 2.0 में 50 हजार से अधिक बच्चे जिले के 10 मैदानों में अपना जवा और प्रतिभा प्रदर्शित करेंगे। सभी प्रतिभाषी बच्चों के लिए मैदानों तक आने-जाने हेतु वाहनों की व्यवस्था के साथ-साथ भोजन एवं चिकित्सा सुविधाएँ भी सुनिश्चित की गई हैं। जिला शिक्षा विभाग और खेल कार्यकारिणी के सहयोग से, योग्य निर्णायकों की देखरेख में सभी खेल प्रतियोगिताएँ आयोजित की जाएँगीं। गौरतलब है कि इस आयोजन से पूरे जिले में खेल उत्सव जैसा जोशपूर्ण और प्रेरणादायक माहौल देखने को मिलेगा।

सस्ती देसी शराब बेचते एक पकड़ा

अलवर। 70 रुपये की को डेड सी से 180 रुपये की कीमत में बेचकर जल्दी लखपति बनने की फिराक में एक युवक को भारी मात्रा में शराब के जखीरे के साथ रंगे हाथों गिरफ्तार किया है। अलवर में देसी शराब को अंठोजी ब्रांड की बोतल में डालकर नए ढक्कन लगा बेचने का मामला सामने आया है। आरोपी अंठोजी शराब के अलग-अलग ब्रांड की बोतलों में देसी शराब मिलाने का काम कई महीने से कर रहा था। आबकारी पुलिस ने मामले में अलवर स्थित नयाबास के पास एक मकान पर कार्रवाई की। पुलिस ने एक आरोपी को गिरफ्तार किया है। वहीं 6 पेटियों देसी शराब सहित आरएमएल के 36 पच्चे, आर एस के पच्चे, 135 ढक्कन व एमसीडी के पच्चे बरामद किए हैं। आबकारी पुलिस ने शराब के कई ब्रांड्स (बीपी, आरएस, एमसीडी) की अंठोजी शराब के हाफ और पक्कों में देसी शराब मिलाने वाले अड्डे पर कार्रवाई की। अंठोजी शराब में देसी शराब मिलाने वाले आरोपी दीपक गुप्ता को रंगे हाथ पकड़ लिया। मौके से पच्चे, हाफ और पैकिंग के ढक्कन सहित देसी शराब की पेटियों को पुलिस ने जब्त कर लिया। आबकारी पुलिस के डीएसपी दिगंबर सिंह डापुर ने बताया- अलवर की टीम ने शहर में नयाबास के पास एक मकान पर दबिश दी। जहां 6 पेटियां देसी शराब, आरएमएल के 36 पच्चे, आरएस के पच्चे, 135 ढक्कन व एमसीडी के पच्चे बरामद किए हैं। पुलिस ने दीपक गुप्ता को अरेस्ट किया है। आरोपी दीपक ने बताया कि वह देसी शराब को अंठोजी शराब के अलग-अलग ब्रांड की बोतलों में डालकर नए ढक्कन लगा बाजार में सप्लाई करता था। आरोपी दीपक कई महीनों से इस अवैध धंधे में लगा हुआ था। आबकारी पुलिस का कहना है कि यह जहरीली शराब नहीं है। लेकिन सस्ती शराब को महंगी बनाकर बेच रहा था। जो अवैध है। मामले में तुरंत आरोपी को अरेस्ट कर लिया जाए जांच जारी है।

फरार अभियुक्त गिरफ्तार

कोटपूतली। जिले के निकटवर्ती सरूण्ड थाना पुलिस ने लगातार प्रभावी कार्यवाही करते हुये आबकारी अधिनियम में फरार चल रहे अभियुक्त को गिरफ्तार किया है। एसपी देवेन्द्र कुमार बिज्जौर ने जानकारी देते हुये बताया कि बाँछित एवं टॉप 10 की सूची में शामिल अपराधियों की धरपकड़ की कार्यवाही के तहत एसपी वैभव शर्मा व डीएसपी राजेन्द्र कुमार बुरडक के निर्देशन में थानाधिकारी बाबूलाल मीणा के नेतृत्व में टीम का गठन किया गया। टीम ने कार्यवाही करते हुये आबकारी अधिनियम में फरार अभियुक्त ग्यरसी लाल (25) पुत्र गोकुल सिंह निवासी खेडा थाना सरूण्ड को गिरफ्तार किया है। उक्त अभियुक्त सरूण्ड थाने के टॉप 10 अपराधियों की सूची में भी शामिल है।